



मरड गोमके जयपाल सिंह मुण्डा

पारदेशीय छात्रवृत्ति योजना

शैक्षणिक सत्र - 2023-24

युवाओं के सपनों को
मिल रही उड़ान

आवेदन जमा
करने की
अंतिम तिथि:
**15 मई
2023**

- 1 अनुसूचित जनजाति, अनुसूचित जाति, पिछड़ा वर्ग और अल्पसंख्यक वर्ग के छात्रों को मिलेगा लाभ
- 2 31 विषयों में Masters/M Phil करने का अवसर
- 3 युनाइटेड किंगडम और नॉर्डन आयरलैण्ड के 110 विश्वविद्यालयों/संस्थानों में उच्च शिक्षा
- 4 अधिकतम 25 छात्र/छात्राओं के लिए निःशुल्क पढ़ाई की व्यवस्था
- 5 छात्रवृत्ति योजना के तहत ट्यूशन शुल्क, हवाई यात्रा शुल्क, वार्षिक देय भत्ता, वीजा शुल्क, मेडिकल इंश्योरेंस के प्रीमियम का भुगतान एवं अन्य व्यय का भी भुगतान
- 6 अधिकतम 35 वर्ष के छात्र/छात्राएं योजना का ले सकेंगे लाभ

आवेदन निम्न लिंक से करें

आवेदन करें:- www.mgos.jharkhand.gov.in

हेमन्त सोरेन
मुख्यमंत्री, झारखण्ड

न्यूज फटाफट

रानी रामपाल पर रखा गया हॉकी स्टेडियम का नाम



नयी दिल्ली: मॉडर्न कोच फैक्टर (एमसीएफ) राय बरेली ने हॉकी में भारतीय महिला टीम की पूर्व कप्तान रानी रामपाल के योगदान का सम्मान करते हुए अपने हॉकी स्टेडियम का नाम 'रानी गर्ल्स हॉकी टर्फ' रख दिया है। रानी ने मंगलवार को टवीट करके इसकी पुष्टि की। रानी अपने नाम का स्टेडियम पाने वाली पहली महिला हॉकी खिलाड़ी हैं। उन्होंने स्टेडियम की तस्वीर साझा करते हुए टवीट किया, 'मेरी खुशी और आभार व्यक्त करने के लिये शब्द बहुत कम लगते हैं। एमसीएफ रायबरेली ने हॉकी में मेरे योगदान का सम्मान करने के लिये हॉकी स्टेडियम का नाम बदलकर हारानी गर्ल्स हॉकी टर्फ कर दिया है।' स्टा खिलाड़ी ने एमसीएफ के अन्य अधिकारियों के साथ स्टेडियम का उद्घाटन किया और खिलाड़ियों से मुलाकात की। उन्होंने कहा, 'यह मेरे लिये गर्व और भावनात्मक क्षण है क्योंकि मैं अपने नाम पर स्टेडियम पाने वाली पहली महिला हॉकी खिलाड़ी बन गयी हूँ। मैं इस भारतीय महिला हॉकी टीम को समर्पित करती हूँ और मुझे उम्मीद है कि यह महिला हॉकी खिलाड़ियों की अगली पीढ़ी को प्रेरित करेगा।' रानी ने हाल ही में भारत के दक्षिण अफ्रीका दौरे पर टीम में वापसी की थी, जबकि इससे पहले उन्होंने अपना पिछला मुकाबला महिला हॉकी प्रो लीग 2021-22 में बेल्जियम के खिलाफ खेला था। भारत के लिये 250 से ज्यादा मैच खेल चुकी रानी ने 2008 में भारत के लिये पदार्पण किया था। भारत ने उनकी कप्तानी में टोक्यो ओलंपिक 2020 में चौथा स्थान हासिल किया था, हालांकि उसके बाद वह चोट के कारण विश्व कप और राष्ट्रमंडल खेल 2022 में हिस्सा नहीं ले सकी थीं।

प्रशिक्षण

मंत्रालय ने मंगलवार को जारी विज्ञापित में कहा कि

प्रशिक्षण के लिये किर्गिस्तान, पोलैंड जायेंगे पूनिया, फोगाट

► विनेश 11 दिन के लिये पोलैंड के स्पला जाकर ओलंपिक अभ्यास केंद्र में तैयारी करेंगी

► 39 फ्रीस्टाइल पहलवानों सहित कुल 108 पहलवान शामिल होंगे

► अंतरराष्ट्रीय प्रशिक्षण शिविर में भाग लेने के लिये मंजूरी दे दी है

एजेंसियां

नयी दिल्ली: युवा मामले और खेल मंत्रालय ने विश्व चैंपियनशिप में डलिस्ट पहलवान बजरंग पुनिया को और विनेश फोगाट को क्रमशः किर्गिस्तान और पोलैंड में अंतरराष्ट्रीय प्रशिक्षण शिविर में भाग लेने के लिये मंजूरी दे दी है। मंत्रालय ने मंगलवार को जारी विज्ञापित में कहा कि बजरंग किर्गिस्तान के



चोलपोन-अता में 16 दिनों के लिये प्रशिक्षण में हिस्सा लेंगे, जबकि विनेश 11 दिन के लिये पोलैंड के स्पला जाकर ओलंपिक अभ्यास केंद्र में तैयारी करेंगी। मंत्रालय इस दौरान खिलाड़ियों के साथ-साथ



उनके कोच एवं फिजियोथेरेपिस्ट के आवागमन का खर्च भी वहन करेगा। इस बीच, मंत्रालय ने बताया कि कुश्ती महासंघ की निगरानी समिति द्वारा आयोजित चयन ट्रायल के आधार पर एशियाई चैंपियनशिप 2023 में भाग लेने वाली भारतीय कुश्ती टीम के लिये एक राष्ट्रीय कोचिंग शिविर भी आयोजित किया जायेगा। राष्ट्रीय शिविर को भारतीय खेल प्राधिकरण (एसएआई) के सोनीपत क्षेत्रीय

केंद्र में 22 मार्च से आठ अप्रैल तक आयोजित करने की योजना बनाई गयी है। इस शिविर में 36 महिलाओं, 33 ग्रीको रोमन और 39 फ्रीस्टाइल पहलवानों सहित कुल 108 पहलवान शामिल होंगे।

नांदल ने जीता 38वां प्रीमियर सारावाक कप



► ऑस्ट्रेलिया के चार्ली कैमस और पावले मरिक्वोव को हराया

► राउंडग्लास टेनिस अकादमी में हर कोई युवान की जीत से बहुत खुश है


एजेंसियां

मोहाली: राउंडग्लास टेनिस अकादमी (आरटीजीए) के एथलीट युवान नांदल ने मलेेशिया के सारावाक में हुए जूनियर 300 टूर्नामेंट 38वें प्रीमियर सारावाक

कप जीत लिया है। नांदल ने फाइनल में तीसरी चरीयता प्राप्त आर्यन शाह को सीधे सेटों में 6-3, 6-4 से हराकर लड़कों का एकल खिताब जीता। यह टूर्नामेंट 13 से 19 मार्च के बीच आयोजित किया गया जिसमें दुनिया भर के कुछ सर्वश्रेष्ठ जूनियर खिलाड़ी शामिल हुए। नांदल ने अपने अभियान में कोरिया के डॉङयुन जापान के रेया हतोरी और ऑस्ट्रेलिया के चार्ली कैमस और पावले मरिक्वोव को हराया। इस

जीत के साथ नांदल ने अपनी उपलब्धियों की सूची में एक और प्रतिष्ठित खिताब जोड़ लिया है। नांदल फिलहाल प्रतिष्ठित कोच और राउंडग्लास टेनिस अकादमी के तकनीकी निदेशक आदित्य सचदेवा के अधीन ट्रेनिंग ले रहे हैं। कोच सचदेवा ने नांदल की जीत पर कहा, राउंडग्लास टेनिस अकादमी में हर कोई युवान की जीत से बहुत खुश है और यह जीत दीर्घकालिक एथलीट विकास के हमारे दृष्टिकोण के अनुरूप है, जिसमें हम एटीपी दौरे के लिये युवा खिलाड़ियों के विकास पर जोर देते हैं। आरजीटीए में हम कोर्ट के अंदर और बाहर दोनों जगहों पर अपने एथलीटों के समग्र विकास को प्रार्थमिकता देते हैं। हमारा मार्गदर्शक सिद्धांत एथलीटों के मनोवैज्ञानिक कल्याण और खुशी पर विचार करना है, जो कोर्ट पर उनके प्रदर्शन के साथ-साथ हमारी योजनाओं का अभिन्न अंग है।

आज से अमेजन प्राइम वीडियो पर रिलीज होगी शाहरूख की पठान



एजेंसियां

मुंबई: बॉलीवुड के किंग खान शाहरूख खान की सुपरहिट फिल्म पठान अमेजन प्राइम वीडियो पर आज से रिलीज होगी। यशराज बैनर तले बनी सिद्धार्थ आनंद निर्देशित पठान में शाहरूख खान, दीपिका पादुकोण और जॉन अब्राहम की मुख्य भूमिका है। फिल्म पठान 25 जनवरी को रिलीज हुयी है। पठान के जरिये

शाहरूख ने चार साल बाद बॉलीवुड में वापसी की है। फिल्म पठान एक के बाद एक रिकॉर्ड तोड़ती जा रही है। फिल्म पठान 1000 करोड़ के क्लब में शामिल होने वाली पांचवी भारतीय फिल्म बन गयी है। अब यह फिल्म ओटीटी प्लेटफॉर्म पर रिलीज हो रही है। ओटीटी प्लेटफॉर्म अमेजन प्राइम वीडियो पर पठान की रिलीज डेट सामने आ गई है। अमेजन

सिंगापुर के ड्रीम क्रूज पर अक्षरा सिंह ने मचाया धमाल



एजेंसियां

मुंबई: भोजपुरी सिनेमा की जानीमानी अभिनेत्री अक्षरा सिंह ने सिंगापुर के ड्रीम क्रूज पर धमाल मचा दिया है। प्रियंका चोपड़ा और दलेर मेहदी के बाद सिंगापुर के ड्रीम क्रूज पर अक्षरा सिंह ने धमाल मचा दिया है। कैप्टन टीएमटी के कंपनी के डीलर्स मीट के अवसर पर अक्षरा ने ड्रीम क्रूज पर एक से बढ़ कर एक भोजपुरी और हिंदी गानों पर अपने डांस मूव्स से सबको झुमने पर मजबूर कर दिया। अक्षरा सिंह भोजपुरी इंडस्ट्री की पहली ऐसी कलाकार बन गई हैं, जिसे ड्रीम क्रूज पर आमंत्रित किया गया था। कैप्टन टीएमटी के कंपनी के डीलर्स मीट

के दौरान ही अक्षरा को कंपनी ने अपना ब्रांड एम्बेसडर बना लिया है। अक्षरा के पूर्व भारतीय क्रिकेट टीम के दो सितारे सौरभ गांगुली और हरभजन सिंह कैप्टन टीएमटी के ब्रांड एम्बेसडर रह चुके हैं। इसे मौके पर अक्षरा सिंह ने कहा कि पुरुष प्रधान समाज में एक लड़की का आगे बढ़ना आसान नहीं होता है। वहाँ ताकत और जुनून के साथ आगे बढ़ने में आप लोगों का सपोर्ट मिलता है। इसके लिए मैं सबको का दिल से शुक्रिया। मैं यहाँ उमंग कैप्टन स्टील परिवार से जुड़ कर कृतज्ञ महसूस कर रही हूँ। यह मेरे लिए सौभाग्य की बात है।

100 करोड़ क्लब में शामिल हुई रणबीर-श्रद्धा की फिल्म 'तू झूठी मैं मक्कार'



एजेंसियां

मुंबई: बॉलीवुड अभिनेता रणबीर कपूर और अभिनेत्री श्रद्धा कपूर की फिल्म 'तू झूठी मैं मक्कार' 100 करोड़ के क्लब में शामिल हो गयी है। लव रंजन के निर्देशन में

बनीं फिल्म 'तू झूठी मैं मक्कार' हाल ही में प्रदर्शित हुयी है। इस फिल्म में रणबीर कपूर और श्रद्धा कपूर की मुख्य भूमिका है। यह फिल्म 100 करोड़ के क्लब में शामिल हो गयी है। गौरतलब

है कि 'तू झूठी मैं मक्कार' रणबीर कपूर, श्रद्धा कपूर, डिंपल कपाड़िया, बोनी कपूर और अनुभव सिंह बस्सी प्रमुख भूमिकाओं में हैं। बतौर अभिनेता बोनी कपूर की यह पहली फिल्म है।

राज कुमार संतोषी की फिल्म में काम करेगी स्वीटी छाबड़ा



एजेंसियां

मुंबई: भोजपुरी सिनेमा की जानीमानी अभिनेत्री स्वीटी छाबड़ा

बॉलीवुड निर्देशक राजकुमार संतोषी की फिल्म में काम करती

नजर आ सकती है। स्वीटी छाबड़ा ने राज कुमार संतोषी से मुलाकात की। इस मुलाकात की तस्वीर उन्होंने अपने इंस्टाग्राम एकाउंट से भी शेयर की है। इस मुलाकात के बाद से यह कयास लगाए जा रहे हैं कि वह दो साल बाद फिर से फिल्मों में काम बैक करेंगी। कहा जा रहा है कि स्वीटी, राज कुमार संतोषी की किसी हिंदी फिल्म में नजर आ सकती है।

खेल जगत अपडेट्स

आदित्य चौधरी के प्रदर्शन से श्यामलाल कॉलेज जीता नयी दिल्ली: दिल्ली



विश्वविद्यालय के प्रथम स्वामी दयानंद सरस्वती डे-नाईट टी-20 टूर्नामेंट में श्यामलाल कॉलेज ने आदित्य चौधरी के शानदार आलराउंड प्रदर्शन की बदौलत रामलाल आनंद कॉलेज को 42 रनों से हराया। श्यामलाल कॉलेज ने टॉस हारकर बल्लेबाजी करते हुए 193 रन बनाये, जिसके जवाब में रामलाल आनंद कॉलेज 20 ओवर में 151 रन तक ही पहुँच सका। आदित्य ने श्यामलाल कॉलेज को विशाल स्कोर तक पहुँचाने के लिये 62 गेंदों पर 120 रन की शतकीय पारी खेली जिसमें 10 चौके और आठ छक्के शामिल रहे। सात्विक, वैभव और राहुल 2-2 विकेट चटकाए। लक्ष्य का पीछा करने उतरी रामलाल आनंद कॉलेज की टीम को आदित्य की घातक गेंदबाजी का सामना करना पड़ा। आदित्य ने तीन विकेट चटकाये, जबकि अंकित और अखिलेश यादव ने दो-दो विकेट लिये। सर्वोत्तम (32), रिदम (32) और वैभव (26) का योगदान रामलाल आनंद कॉलेज के काम न आया। एसएचएनडी खालसा कॉलेज के डॉ. राजवंत एवं पीजीडीएवी कॉलेज के डॉ. पवन डबास ने आदित्य को मैन ऑफ द मैच के पुरस्कार से सम्मानित किया।

500 से अधिक खिलाड़ियों को दौरे मौका: योगी लखनऊ: खेलों के प्रोत्साहन के प्रति सरकार की संकल्पबद्धता का झंझार करते हुये उत्तर प्रदेश के मुख्यमंत्री योगी आदित्यनाथ ने मंगलवार को कहा कि उनकी सरकार 500 से अधिक खिलाड़ियों को शासन की विभिन्न सेवाओं में स्थान देने जा रही है। भारतीय पुलिस एथलेटिक्स संकुल चैंपियनशिप का उद्घाटन करने के बाद आयोजित समारोह को संबोधित करते हुये योगी ने कहा पुलिस खेल कुंभ युवा शक्ति को खेल कूद की गतिविधियों से जुड़ने के लिए प्रेरित करेगा। सशस्त्र सीमा बल (एसएसबी) के नेतृत्व में अयोजित होने वाला यह आयोजन हमारी युवा पीढ़ी के लिए मार्गदर्शक सिद्धांतों की नींव रखने में सहायक होगा।

रांची: पंकज मिश्रा के सहयोगी बच्चू यादव की ओर से दायर जमानत याचिका की सुनवाई झारखंड हाईकोर्ट में मंगलवार को हुई। हाईकोर्ट के न्यायमूर्ति गौतम कुमार चौधरी की कोर्ट ने प्रार्थी और ईडी का पक्ष सुनने के बाद मामले में फैसला सुरक्षित रख लिया जमानत याचिका में उनकी ओर से कहा गया है। उन्हें जिस मामले में जिस केस में ईडी ने आरोपी बनाया गया है उसमें यह शामिल नहीं है।

रामनवमी को लेकर केंद्रीय शांति समिति की बैठक आयोजित हम टीम बनाकर करेंगे काम : राहुल कुमार सिन्हा

● हर संभव सहयोग के लिए प्रशासन तत्पर

● व्हाट्सएप ग्रुप बनाने का निर्देश

● सोशल मीडिया पर रहेगी पैनी नजर

● अफवाह फैलानेवालों पर होगी कड़ी कार्रवाई

राष्ट्रीय ख़बर

रांची: उपायुक्त राहुल कुमार सिन्हा की अध्यक्षता में मंगलवार को केंद्रीय शांति समिति की बैठक आयोजित की गयी। समाहाराणालय में आयोजित बैठक में विधायक समरीलाल, उप महापौर संजीव विजयवर्गीय, एसएसपी किशोर कौशल, पुलिस अधीक्षक ग्रामीण नौशाद आलम, सीटी एसपी एस जैन, पुलिस अधीक्षक यातायात एचबी जर्मा, एसडीओ दीपक दुबे, अपर जिला दंडाधिकारी आरएन आलोक, अनुमंडल पदाधिकारी बुंदू अजय कुमार, संबंधित पुलिस उपाधीक्षक, थाना प्रभारी, अंचलाधिकारी एवं विभिन्न महावीर मंडल, शांति समिति, धार्मिक संगठनों के सदस्य



उपस्थित थे। बैठक में केंद्रीय शांति समिति के सदस्यों ने रामनवमी के दौरान बेहतर व्यवस्था को लेकर अपनी-अपनी बातें रखीं। साफ सफाई, वाहनों की व्यवस्था, अखाड़ों के जुलूस लाइसेंस, महिला पुलिस बलों की प्रतिनिधित्व समेत कई बिन्दुओं को सदस्यों ने बैठक में रखा। बैठक के दौरान उपायुक्त ने कहा कि प्रशासन अखाड़ा समितियों को हर संभव सहयोग के लिए तैयार है। बिजली व्यवस्था, सड़क के गड्ढों को भरना, साफ-सफाई, वाहनों की व्यवस्था, विभिन्न जुलूस और अखाड़ों के जुलूस के लाइसेंस रिन्यूअल, डीजे निबंधन, स्ट्रीट लाइट में सुधार, ट्रैफिक संचालन सुदृढ़ करना, शराब बंदी आदि का लेकर उपलब्ध संसाधन के अनुसार काम किया जायेगा। उपायुक्त ने एडीएम लॉ एंड ऑर्डर

पड़ताल जनहित याचिका पर सुनवाई झारखंड हाईकोर्ट में हुई मनरेगा घोटाले में हाइकोर्ट ने राज्य सरकार से पूछा-एसीबी में कितने मामले हुए दर्ज

राष्ट्रीय ख़बर

रांची: झारखंड हाईकोर्ट ने मनरेगा घोटाले में खुंटी की तत्कालीन डीसी पूजा सिंघल की भूमिका की जांच को लेकर दायर अरुण कुमार दुबे की जनहित याचिका पर सुनवाई झारखंड हाईकोर्ट में मंगलवार को हुई, हाईकोर्ट के चीफ जस्टिस संजय कुमार मिश्र की अध्यक्षता वाली खंडपीठ ने मामले में राज्य सरकार से पूछा है कि खुंटी में मनरेगा घोटाला मामले में कितने केस एंटी करप्शन ब्यूरो (एसीबी) में दर्ज किए गए और इन केस की अनुसंधान की वर्तमान स्थिति क्या है? इसकी अद्यतन स्थिति प्रस्तुत की जाए। खुंटी और अड़की थाना पुलिस से भी कोर्ट ने पूछा है कि मनरेगा घोटाले में कितने केस दर्ज



किए गए हैं और उसकी क्या स्थिति है। कोर्ट ने सीबीआई के अधिवक्ता से पूछा कि क्या इस मामले की जांच करने को सीबीआई तैयार है, इस पर सीबीआई के अधिवक्ता की ओर से कहा गया कि कोर्ट के आदेश का पालन होगा, वहीं सरकार की ओर से कोर्ट को बताया गया की

अगली सुनवाई में हाइब्रिड मोड में सुप्रीम कोर्ट के वरिय अधिवक्ता कपिल सिब्बल इस मामले में पैरवी करेंगे अगली सुनवाई 5 अप्रैल को होगी। बता दें कि पिछले सुनवाई में कोर्ट ने मामले में सीबीआई को प्रतिवादी बनाया था। सुनवाई के दौरान प्रार्थी की ओर से अधिवक्ता राजीव कुमार ने पैरवी की। उनकी ओर से अदालत को बताया कि खुंटी में मनरेगा योजनाओं में अभी 200 करोड़ रुपए से अधिक की वित्तीय गड़बड़ी मिली है। उस दौरान पूजा सिंघल खुंटी के डीसी थी। इस मामले में खुंटी जिला के विभिन्न पुलिस थानों में 16 प्रार्थमिकी दर्ज की गयी थी। बाद में खुंटी पुलिस से जांच लेकर एसीबी को सौंपा गया।

अग्निवीर वायु सेना में शामिल होने के लिए युवा 31 मार्च तक करें पंजीकरण

राष्ट्रीय ख़बर

रांची: भारतीय वायु सेना ने अग्निपथ योजना के तहत अग्निवीर वायु सेना के लिए चयन परीक्षा के लिए अविवाहित भारतीय पुरुष और फेमा उम्मीदवारों से ऑनलाइन आवेदन आमंत्रित किए गये हैं। इच्छुक अभियर्थी ऑनलाइन पंजीकरण 31 मार्च को शाम पांच बजे तक कर सकते हैं। पंजीकरण के लिए वेबपोर्टल पर लॉगिन कर आवेदन भर सकते हैं। ऑनलाइन परीक्षा 20 मई से प्रारंभ होगी। पंजीकरण और परीक्षा शुल्क 250 रुपये है। इससे पहले अभ्यर्थियों को 31 मार्च तक वेबसाइट पर रजिस्ट्रेशन करना होगा। इसके बाद 20 मई से आनलाइन परीक्षा शुरू होगी। अग्निवीर वायु भर्ती के लिए अविवाहित पुरुष और महिला उम्मीदवार रजिस्ट्रेशन कर सकेंगे। भर्ती से संबंधित अधिक जानकारी



के लिए अधिकारिक वेबसाइट पर जा सकते हैं। भारतीय वायुसेना में अग्निपथ योजना के तहत अग्निवीर वायु के लिए गणित, भौतिक व अंग्रेजी के साथ 12वीं उत्तीर्ण करने वाले ही आवेदन करने के लिए पात्र होंगे। 12वीं में कम से कम 50 प्रतिशत अंक होना चाहिए। सभी विषयों को मिलाकर भी कम से कम 50 प्रतिशत अंक होने चाहिए। विज्ञान के बिना पढ़ाई करने वाले छात्रों का किसी मान्यता प्राप्त बोर्ड से अंग्रेजी में 50 प्रतिशत अंक और ओवरऑल भी 50 प्रतिशत अंक

बेहोशी की हालत में मिली महिला को परिजनों को सौंपा

राष्ट्रीय ख़बर

रांची: सोमवार को बेहोशी की हालत में मिली महिला को मंगलवार को परिजनों को सौंप दिया गया। ज्ञात हो कि कांके के अरसंडे पंचायत के समीप लगभग बेहोशी की हालत में एक महिला पायी गई थी। इसकी सूचना अरसंडे निवासी उषेंद्र कुमार एवं लाईफ मेडिकल दवा दुकान के पंकज केसरी के द्वारा पंचायत सचिवालय स्वयंसेवक संघ के प्रदेश अध्यक्ष चंद्रदीप कुमार दी गई। इसके बाद इसकी सूचना कांके थाना की पुलिस को दी गई। इसके बाद महिला के पास से आधार कार्ड पुलिस को मिला। इसके बाद आधार कार्ड में दिये गये नाम और पते पर संपर्क किया गया। इसके बाद गुमला जिला पंचायत सचिवालय स्वयंसेवक संघ से संपर्क किया गया। आधार कार्ड में दिये गया पता गुमला का निकला। इसके बाद महिला के भाई और पिता से संपर्क किया गया। इससे पूर्व

कांके थाना प्रभारी संजीव कुमार एवं एसआई मोहित कुमार ने बेहोश महिला को इलाज के लिये कांके जेनरल हॉस्पिटल में भर्ती कराया गया और कांके जेनरल हॉस्पिटल के निदेशक डॉक्टर शंभू प्रसाद के देखरेख में इस महिला का इलाज किया गया। मंगलवार को गुमला से उसके पिता कांके जेनरल हॉस्पिटल पहुंचे। पिता ने कांके थाना के एसआई मोहित कुमार के समक्ष अपनी बेटी को सही सलामत पाकर काफी खुश हुये तथा अपने घर लेकर चले गये। विदित हो कि बेहोशी की हालत में बरामद महिला की देखभाल करने में कांके जेनरल हॉस्पिटल में सभी नर्सों ने काफी सहयोग दिया। महिला को ले जाने से पूर्व उसके पिता ने कहा कि कांके थाना की सक्रियता की वजह से उसकी बेटी सही सलामत बरामद हो सकी।

प्रेम प्रकाश की जमानत याचिका पर सुनवाई 26 अप्रैल तक टली

राष्ट्रीय ख़बर

रांची: सुप्रीम कोर्ट ने मंगलवार को झारखंड में पवार ब्रोकर के नाम से मशहूर प्रेम प्रकाश की जमानत याचिका पर सुनवाई 26 अप्रैल तक टाल दी है। इस साल जनवरी में झारखंड हाईकोर्ट ने प्रेम प्रकाश को बेल देने से इनकार करते हुए उसकी जमानत याचिका खारिज कर दी थी। जिसके बाद प्रेम प्रकाश ने अपनी जमानत के लिए सुप्रीम कोर्ट का दरवाजा खटखटाया है। प्रेम प्रकाश की जमानत अर्ज सुप्रीम कोर्ट के न्यायमूर्ति संजीव खन्ना और न्यायमूर्ति एमएम सुंदरेश की खंडपीठ के समक्ष सुनवाई के लिए सूचीबद्ध

थी। मनी लॉन्ड्रिंग के आरोपी प्रेम प्रकाश ने अपनी याचिका में कहा है कि एजेंसी ने उन्हें दुर्भावना से फंससाया और कथित अपराध में उनकी सलिपता का कोई सबूत नहीं था। उन्होंने तर्क दिया कि ईडी अवैध खनन के उद्देश्य से पंकज मिश्रा के साथ उनके किसी भी संबंध को स्थापित नहीं कर सका। इसके अलावा उन्होंने दावा किया कि संजय चौधरी और अमित अग्रवाल के साथ उनका लेनदेन उस व्यवसाय का हिस्सा था, जिसका साहिबगंज में तथ्याकथित अवैध खनन और परिवहन से कोई लेना-देना नहीं था।

राजभाषा के अधिनियमों को कार्यालयों में करे लागू : डॉ सिंह

राष्ट्रीय ख़बर

रांची: नगर राजभाषा कार्यान्वयन समिति की छमाही बैठक मंगलवार को मुख्य आयुक्त आर्युक्त डॉ अमर वीर सिंह मुख्य आयुक्त आर्युक्त की अध्यक्षता में आयोजित की गई। बैठक में रांची स्थित केंद्र सरकार के लगभग सभी कार्यालयों के प्रमुख एवं विभागाध्यक्षों ने भाग लिया। उक्त बैठक में प्रधान आयुक्त आर्युक्त, रांची सह राजभाषा अधिकारी डॉ प्रभाकांत भी उपस्थित थे। बैठक को संचालन कर रहे समिति के सचिव डॉ सूर्यकांत सामल, सहायक निदेशक ने अध्यक्ष

सहित उपस्थित सभी कार्यालयों के प्रमुखों एवं उनके प्रतिनिधियों का स्वागत किया एवं नराकास के सदस्य-कार्यालयों से प्राप्त रिपोर्टों की समीक्षा विवरणी प्रस्तुत किया। मौके पर उपस्थित राजभाषा विभाग, कोलकाता से आए हुए सहायक निदेशक (कार्यान्वयन) निर्मल कुमार दुबे ने नगर राजभाषा कार्यान्वयन समिति की बैठक के आयोजन के पीछे जो उद्देश्य है, उसके बारे में समिति के सभी सदस्यों को रूबरू कराया और राजभाषा हिन्दी के महत्व एवं उसके प्रचार-प्रसार के बारे में जानकारी दी। अपने संबोधन में डॉ अमर वीर सिंह ने कहा

कि राजभाषा अधिनियम एवं नियमों को शत-प्रतिशत कार्यालयों में लागू करवाने के लिए सभी सदस्यों से आग्रह किया। अधिकारियों एवं कर्मचारियों को, राजभाषा के प्रयोग में झिझक को दूर करने के प्रयोजन से प्रत्येक तिमाही की अवधि में, कम से कम एक हिन्दी कार्यशाला का आयोजन करने के लिए कहा। नराकास के स्तर पर प्रकाशित होनेवाली पत्रिका राजभाषा जोहार के संबंध में उन्होंने कहा कि विभिन्न कार्यालयों के साहित्य प्रेमी आगे आएं और पत्रिका के प्रकाशन में अपना सहयोग प्रदान करें।

सर्वे स्वच्छता सर्वे को लेकर रांची नगर निगम रेस ,सुपरवाइजर्स की लग रही क्लास सफाई का हाल जानने अधिकारी उतरे सड़कों पर

राष्ट्रीय ख़बर

रांची: स्वच्छता सर्वे को लेकर रांची नगर निगम रेस हो गया है। वहीं सफाई से लेकर वेस्ट डिस्पोजल और ट्रांसफर पर भी अधिकारी गंभीर है। इसका अंदाजा इसी बात से लगाया जा सकता है कि अधिकारी खुद से जाकर सफाई व्यवस्था देख रहे हैं। इतना ही नहीं इसके लिए जिम्मेवार सुपरवाइजर्स की क्लास भी लगाई जा रही है। जिससे कि आने वाले समय में शहर को साफ सुथरा और स्वच्छ बनाया जा सके। इसी के आधार पर स्वच्छता सर्वे में मार्क्स मिलेंगे। वहीं स्वच्छता सर्वे में भी अपनी दावेदारी निगम पेश करेगा। राजधानी में मार्च के पहले हफ्ते में जी 20 समिट को



लेकर नगर निगम पहले से ही अभियान चलाया था। वहीं डेलीगेट्स के जाने वाले रूट्स

पर सफाई का विशेष प्लान तैयार किया गया था। इस दौरान राजधानी में कहीं भी गंदगी दिखाई नहीं दे रही थी। अब निगम इस अभियान के बहाने सर्वे की तैयारी में है। जिससे कि टीम के विजिट के समय शहर साफ हो राजधानी के 53 वार्डों के सवा दो लाख हाउस होल्ड से वेस्ट कलेक्शन तो हो रहा है। लेकिन डिस्पोजल को लेकर आज भी काम जारी है। गेल ईंधिया झिरी डंपिंग यार्ड में वेस्ट डिस्पोजल को लेकर प्लांट लगा रही है। ऐसे में जबतक कचरे के प्रापर डिस्पोजल की व्यवस्था नहीं होती है तो नगर निगम को मार्क्स कम मिलेंगे।

राष्ट्रीय ख़बर

हमारी नज़र

नौ कदम और

दिल्ली
तेलेंगना
हिमाचल प्रदेश
जम्मू-कश्मीर
गुवाहाटी
आंध्रप्रदेश
चंडीगढ़
बिहार
झारखंड

e-mail (bangla) : rashtriyokhobor@gmail.com
http://rashtriyakhabar.com/epaper
e-mail : rastriyakhabarhn@gmail.com
web : www.rashtriyakhabar.com
Rashtriya khabar
Rashtriyakhabar LIVE
jatiyokhobor.co.in
Visit us @Ph.
0651-2244505
0651-2244605